

औरंगाबाद महानगरपालिका औरंगाबाद



दिनांक ०४ ऑगस्ट २००९ (अर्थसंकल्प) रोजी संपन्न झालेल्या औरंगाबाद महानगरपालिकेच्या विशेष सभेचे इतिवृत्त

मंगळवार दिनांक ०४/०८/२००९ रोजी मा.महापौर सौ.विजया किशोर रहाटकर यांचे अध्यक्षतेखाली महापालिकेची विशेष सभा महापालिकेच्या मुख्य कार्यालयातील प्रबोधनकार केशव सिताराम ठाकरे सभागृह येथे दु.१.४० वा.वंदेमातरम या गिताने सुरु झाली सभेला उपआयुक्त (महसूल) श्री.उध्दव घुगे, नगरसचिव श्री.एम.ए.पठाण तसेच संबंधीत अधिकारी व खालीलप्रमाणे पालीका सदस्य उपस्थित होते.

०१. स.स.श्री.भाऊसाहेब बाबुराव वाघ
०२. स.स.श्री.अब्दुल साजेद अब्दुल सत्तार
०३. स.स.श्री.गजानन रामकिशन बारवाल
०४. स.स.श्री.संजय उत्तमराव जगताप
०५. स.स.श्री.बमने पुनमचंद सोनाजी
०६. स.स.श्री.सुरे सीताराम इसराम
०७. स.स.श्री.ताठे भाऊसाहेब पुंडलिक
०८. स.स.श्री.गवळी रविकांत काशिनाथ
०९. स.स.श्री.नाहदी नासेर महमंद याहीया
१०. स.स.श्री.पांडे विनायक प्रभाकर
११. स.स.श्री.दाभाडे मिलिंद यशवंत
१२. स.स.श्री.धिल्लन तरवेंद्रसिंग महेंद्रसिंग
१३. स.स.श्री.जेम्स अंबिलढगे
१४. स.स.श्री.खान सलिम खान यासीन
१५. स.स.सौ.विजयाताई बनकर
१६. स.स.श्री.मेघावाले मोहन धन्नुलाल
१७. स.स.सौ.रजनी रमेश जोशी
१८. स.स.श्री.माळवतकर महेश शिवाजीराव
१९. स.स.श्री.अत्तरदे प्रकाश सुका
२०. स.स.श्री.जैस्वाल अनिल जुगललाल
२१. स.स.श्रीमती शंकुतला सांडुजी इंगळे
२२. स.स.सौ.सुशिला भगवान रगडे
२३. स.स.श्रीमती मिराताई रामराव शिंदे
२४. स.स.सौ.पाटील दिपाली सुनिल
२५. स.स.श्री.काशिनाथ हरीभाऊ कोकाटे
२६. स.स.श्रीमती खान अजरा जबीन मसुद
२७. स.स.श्रीमती खान मेहरुन्निसा खान हमीद
२८. स.स.श्री.मोहम्मद जावेद मोहम्मद इसाक
२९. स.स.श्रीमती यास्मीन बेगम अ.कदीर
३०. स.स.श्री.स.खुसरो बुन्हानोद्दीन
३१. स.स.श्री.अ.रशिद खान (मामु) हमीद खान

३२. स.स.श्रीमती लता श्रीनिवास दलाल
३३. स.स.श्री.पाटील नरवडे वसंत पांडूरंग
३४. स.स.श्री.संजु रिडलॉन
३५. स.स.श्री.खान कैसर बद्रोदीन
३६. स.स.श्री.खान मुजीब मिर आलम खान
३७. स.स.सौ.राऊत छाया विलास
३८. स.स.श्री.दत्ताभाऊ पाथ्रीकर
३९. स.स.श्री.अशोक गोरखनाथ विरकर
४०. स.स.श्री.देसरडा प्रशांत सुभाष
४१. स.स.श्री.गायकवाड कैलास लक्ष्मण
४२. स.स.श्री.अमोदी अबुबकर बिन सईद
४३. स.स.श्रीमती शेख शमशाद बेगम शेख हफिज
४४. स.स.श्री.संतोष सुधाकरराव जेजुरकर
४५. स.स.श्री.सलिम पटेल समशेर पटेल
४६. स.स.श्री.मोतीवाला अशरफ म.युनूस
४७. स.स.श्री.त्र्यंबक तुपे
४८. स.स.सौ.पोळ सरला सखाराम
४९. स.स.श्री.कटकटे सतिष विश्वनाथ
५०. स.स.श्रीमती खान जहुराबी नासेर
५१. स.स.श्रीमती बोरामणीकर कला सुरेश
५२. स.स.श्री.डॉ.कराड भागवत किसनराव
५३. स.स.सौ.मंगला प्रकाश गायकवाड
५४. स.स.श्री.रेणुकादास दत्तोपंत वैद्य
५५. स.स.श्री.सावंत मधुकर दामोधर
५६. स.स.श्रीमती रेखा कैलास काथार
५७. स.स.श्रीमती डॉ.आशा उत्तमराव बिनवडे
५८. स.स.श्री.खुडे विजय किसन
५९. स.स.श्री.संतोष खेंडके पाटील
६०. स.स.श्रीमती जयश्री सारंग किवळेकर
६१. स.स.श्री.दामोधर माधवराव शिंदे
६२. स.स.श्रीमती सरिता अशोक ससाणे
६३. स.स.श्री.भगवान (बापु) देविदासराव घडमोडे
६४. स.स.श्री.रवि साहेबराव कावडे
६५. स.स.श्री.डांगे बाबासाहेब लक्ष्मण
६६. स.स.सौ.शिंदे पुष्पा बाळु
६७. स.स.सौ.वाघमारे पार्वताबाई विजय
६८. स.स.श्री.विसपुते शशांक दामोधर
६९. स.स.श्री.निमगांवकर प्रल्हाद गणपतराव
७०. स.स.सौ.कोंडेकर अंजली दिलीप
७१. स.स.श्री.जोशी संजय रामदास
७२. स.स.श्री.दाभाडे हिम्मतराव साळुबा
७३. स.स.श्री.ओबेरॉय मनमोहनसिंग करमसिंग
७४. स.स.श्री.मोरे कचरू विश्वनाथ

७५. स.स.श्रीमती अल्पा विकास जैन
 ७६. स.स.श्रीमती मोमीन सफिया फिरदोस अय्युब खान
 ७७. स.स.श्रीमती अनिता नंदकुमार घोडेले
 ७८. स.स.श्री.विनोद सोनवणे

नामनिर्देशित पालिका सदस्य

०१. स.स.श्री.संजय किसनराव केनेकर
 ०२. स.स.श्री.किशोर तुलशीबागवाले
 ०३. स.स.श्री.सुरजितसिंग सबरवाल

चर्चा :

- श्री.संजय जोशी : आज अर्थसंकल्पावर सभा आहे स्थायी समितीचे मा.सभापती अर्थसंकल्प सादर करणार आहे परंतु विनंती की त्या अगोदर एक गंभीर अशा वेगळ्या विषयावर चर्चा करू दयावी काल दर्गा चौकात अपघात होवून त्यात एका व्यक्तीचा मृत्यूही झाला दर्ग्याच्या कमानीच्या बाजूला बायपास रस्त्यावर पुल बांधण्याची ०२ वर्षांपासून अनेकदा येथे मागणी केली ते काम MSRDC कडे होते त्या पुलासाठी जागा दिली असे यापूर्वीच महापालिकेने म्हटले होते. महापालिकेचे पत्र MSRDC विभागाकडे न गेल्यामुळे पुलाचे काम झाले नाही अशी माहिती मिळाली चौकातील रस्त्याने शहरातील प्रत्येक नागरीक, महानगरपालिकेचे अधिकारी २-४ दिवसातून एक वेळेस तरी जात असेल रस्ता लहान असल्यामुळे अंबुलन्स तसेच अंत्ययात्रा जाते त्यावेळी त्यांना बाजूला थांबावे लागते एवढी मोठी रहदारी तेथून असते. १५-२० दिवसात काम सुरु करावे. नाहीतर कायम तेथे अपघात होण्याची शक्यता आहे. ती जागा महापालिकेची की खाजगी व्यक्तीची आहे महापालिकेने पुलाचे काम होण्यासाठी काय कार्यवाही केली MSRDC विभागास जागेच्या संदर्भात पत्र का दिले नाही काम का झाले नाही खुलासा घेण्यात यावा.
- श्री.गजानन बारवाल : स.सदस्यांनी केलेल्या सूचनांची दखल घ्यावी. या संदर्भात रूलींग द्यावे व अर्थसंकल्पीय सभा सुरु करावी.
- श्री.प्रल्हाद निमगांवकर : पुलाचे काम न होण्याचे कारण काय?
- श्री.रेणुकादास वैद्य : गंभीर विषय आहे, आताच स.सदस्य श्री.संजय जोशी यांनी मुद्दा मांडल्यानुसार सदर चौकात दररोज लहान मोठे अपघात होतात. रस्ते विकास महामंडळ व महापालिका यांचा समन्वय होत नाही त्यामुळे काम थांबलेले आहे.या रस्त्याचे काम चालू झाल्यानंतर अगोदर पुलाचे काम करणे आवश्यक होते. अर्धवट रस्ता केला पुढे रस्ता होत नाही महत्वाचा विषय आहे या पुलाचे काम करण्याचे त्वरीत आदेशीत करावे.
- श्री.सलीम खान : या पुलाप्रमाणे मकई गेटच्या पुलाचे काम करणे आवश्यक आहे अनेक दिवसांपासून मागणी आहे. ४०० वर्षापूर्वीचा पुल आहे १०० वर्षांचीच गॅरन्टी आहे. केंव्हाही अनुचीत घटना घडू शकते.
- श्री.मनमोहनसिंग ओबेरॉय: ज्यांचा अपघातात मृत्यू झाला सभागृह त्यांचे दुःखात सहभागी आहे. प्राधान्याने काम करण्याचे आश्वासन द्यावे यापूर्वीही काम करण्याचा सुचना दिल्या होत्या पुलाचे काम झाले नाही त्वरीत पुलाचे काम करण्याचे पुन्हा आदेशीत करावे.
- श्री.मो.जावेद मो.इसाक : यासोबतच बेगमपुरा येथील पुलाचे काम त्वरीत करण्याबाबत रूलींग द्यावी.

- श्री.दत्ताभाउ पाथ्रीकर : जो मुद्दा बरोबर आहे त्यावर निर्णय द्यावा. शहरातील अशा प्रकारे अनेक ठिकाणी अडचणी आहेत. त्यासाठी स्वतंत्र बैठक आयोजित करून योग्य तो निर्णय घ्यावा. अर्थसंकल्पीय सभा आहे. त्यास सुरुवात करावी.
- श्री.संजय जोशी : महापालिकेने जागा हस्तांतर केल्याचे पत्र MSRDC विभागास न दिल्यामुळे पुलाचे काम झाले नाही कामाचे टेंडर तयार आहे महापालिकेच्या निष्काळजीपणामुळे काल दर्गा चौक पुलाजवळ एका व्यक्तीचा मृत्यू झाला.
- श्री.प्रशांत देसरडा : एक सदस्य गंभीर विषयावर बोलत आहे. कृपया ऐकून घ्यावे.
डॉ.भागवत कराड : पुलाचे काम होत नाही रस्ता अरुंद असल्याने काल अपघात होवून एकाचा मृत्यू झाला. महापालिकेने जागा हस्तांतर करून द्यावी तसे पत्र एमएसआरडीसीला का दिले नाही ६ वर्षांपासून हा रस्ता एमएसआरडीने करण्याचे ठरविले आहे ते काम करीत नाही यास त्या खात्याचे अध्यक्ष सुध्दा जबाबदार आहे. महापालिकेचे संबधीत अधिकारी यांना जागेचे पत्र देण्या संदर्भात आदेशीत करावे पुलाचे काम सुरु करावे.
- श्री.भगवान घडमोडे : पुलाचे काम होण्यासाठी विषय मांडला महापालिकेकडून काम थांबले असेल तर त्या संबधीची कार्यवाही करण्याचे आदेश जे संबधीत अधिकारी असतील त्यांना द्यावे पुलाचे काम त्वरीत सुरु करावे.
- श्री.रशिद खान मामु : स.स.श्री.जोशी यांनी विचारलेल्या प्रश्नाचे उत्तर द्यावे.
श्री.वसंत नरवडे : पत्र दिले किंवा का दिले नाही नगररचना विभागाचे एकही सक्षम अधिकारी येथे हजर नाही.MSRDC विभागास पत्र का दिले नाही. जे दोषी असतील त्यांचेवर कार्यवाही करावी.
- मा.महापौर : काल दर्गा चौक पुला जवळ अरुंद रस्त्यामुळे अपघात होवून एक व्यक्ती मयत झाले हा गंभीर प्रकार आहे.या ठिकाणची जागा महापालिकेने हस्तांतर करणे अत्यंत गरजेचे होते. संबधीत अधिकारी यांनी आजच्या आज या जागे संदर्भात संपूर्ण पत्रव्यवहार आणि संपूर्ण माहिती एमएसआरडी विभागास द्यावी रस्ता मोकळा करण्याचे काम त्वरेने करावे. शहर अभियंता यांनी १५ दिवसात काम सुरु करावे.
- श्री.सलीम खान : मकई गेट जवळील पुलाच्या संदर्भात मुद्दा मांडला खुलासा झाला नाही.
मा.महापौर : स.सदस्य यांनी केलेली सुचना शहर अभियंता यांनी विचारात घेवून पुढील कार्यवाही करावी.

विषय क्र. ५५१ :

मुंबई प्रांतिक महानगरपालिका अधिनियम १९४९ चे कलम ९६ अन्वये स्थायी समितीने सम्मत केलेले सन २००९-२०१० चे मूळ अर्थसंकल्पीय अंदाजपत्रकावर विचार विनिमय करून अंतिम मान्यता देणे.

संवाद :

- मा.महापौर : बजेट या विषयाला सुरुवात करीत आहोत.मा.सभापती यांना विनंती त्यांनी बजेट सभागृहासमोर सादर करावे.
याचवेळी मा.सभापती यांनी स्थायी समितीकडील बजेट सर्वसाधारण सभेकडे सादर करतात.
- मा.सभापती : महाराष्ट्र राज्यातील ऐतिहासिक वारसा लाभलेले व मराठवाड्याची राजधानी व पर्यटनाच्या दृष्टीने महत्वाच्या असलेल्या शहराच्या महानगरपालिकेचा २७ वा अर्थसंकल्पीय आर्थिक ताळेबंद सादर करीत आहे.
माझ्या कारकिर्दीतील या पहिल्या अर्थसंकल्पात महानगरपालिकेची आर्थिक परिस्थिती कमकुवत असतांनासुध्दा शहरातील सामान्य नागरीकाचा

विचार करता कोणत्याही स्वरुपाच्या करवाढीचा बोजा लादलेला नाही, याचे मला समाधान आहे. महानगरपालिकेच्या उत्पन्न व खर्चाचा विचार करता शहरातील नागरीकांना होणारा पाणी पुरवठा व जल निःसारण विभागात होणारी आर्थिक तुट ही महसुली उत्पन्नातून भागविण्यात आलेली आहे. त्यामुळे चालु अर्थसंकल्पातील नविन विकास कामांवर अंशतः परिणाम दिसून येईल.

शहरातील नागरीकांचे दैनंदिन जीवनांशी निगडित नागरी सुविधा व सेवा पुरविण्याकरिता सभापती या नात्याने मी व माझ्या सभागृहातील सर्व सहकारी सदस्यांनी आर्थिक ताळेबंद सादर करतांना विशेष प्रयत्न केलेला आहे.

महानगरपालिकेची आर्थिक स्थिती भक्कम करणे गरजेचे असून त्या दृष्टीने थकीत व चालु मागणीचे मालमत्ता कर व पाणीट्टी नागरीकांनी त्वरीत भरणा करून महानगरपालिकेस सहकार्य करावे असे मी व माझे सहकारी शहरवासियांना आवाहन करीत आहे.

- अर्थसंकल्पात कोणत्याही प्रकारच्या करवाढीचा बोजा शहरातील नागरीकांवर टाकलेला नाही.
- या अर्थसंकल्पात नागरीकांना आवश्यक मुलभूत सेवा व सुविधा उपलब्ध करून देण्यास प्राधान्य दिलेले आहे.

सन २००९-१० अर्थसंकल्पातील ठळक बाब

- शहरातील मालमत्ता कराचे उत्पन्न वाढविण्याच्या दृष्टीने कर आकारणी विभाग स्वतंत्र मुख्य कार्यालयात पुनः स्थापित करावा असा निर्णय स्थायी समितीने घेतलेला आहे.
- शहरातील नागरीकांनी बांधकाम परवानगीनुसार बांधकाम पूर्णत्वाचे व भोगवटा प्रमाणपत्र त्वरीत घेणेबाबत प्रशासनामार्फत जाहीर प्रगटन देण्यात येईल.
- नागरीकांनी स्वखुशीने थकीत व चालु मालमत्ता कर व पाणीट्टीचा भरणा करावा.
- ज्या नागरीकांनी बांधकाम परवानगीनुसार भोगवटा प्रमाणपत्र घेतलेले आहे परंतु अनावधानाने मालमत्ता कराची आकारणी झालेली नाही, अशा नागरीकांनी महानगरपालिकेत अर्ज देऊन मालमत्ता कराची आकारणी करून घ्यावी असे आवाहन करण्यात येते.
- अनाधिकृत व्यावसायिक व घरगुती नळ जोडणीचा शोध मोहिम प्रशासनाने व्यापक प्रमाणावर राबवावी.
- समांतर जलवाहिनी व पाणी पुरवठा व्यवस्थेकरिता सुधारित प्रस्ताव रु.५७५.०० कोटीचा असून, केंद्रशासनाकडून रु.३६०.०० कोटीस माझे सर्व सहकारी पादाधिकरी तसेच शहराचे मा. खासदार व मा.आमदार यांच्या अथक परिश्रमाने मान्यता मिळाली असून सन २००९-१० या आर्थिक वर्षाकरिता पाहिल्या टप्प्यात रु.१४३.८६ कोटीचा निधी प्राप्तीचा आदेश प्राप्त झाले आहेत. या योजनेमध्ये महानगरपालिकेचे रु.४०.०० कोटी व राज्य शासनाचे रु.४०.०० कोटी असा हिस्सा आहे.

मुंबई येथे संपन्न झालेल्या सदर योजनेच्या बैठकीत माझ्यासह मा.महापौर तसेच महानगरपालिकेचे पदाधिकारी, नगरविकास विभागाचे प्रधान सचिव श्री.मनुकुमार श्रीवास्तव, नगर परिषद प्रशासन संचालनालयाचे आयुक्त श्री.राजीव जाधव, महापालिकेचे आयुक्त डॉ.पुरुषोत्तम भापकर उपस्थित होते. सदर बैठकीत उर्वरित रक्कम रु.१३५.०० कोटीमधून ५०% भार राज्य शासन उचलणार असून उर्वरित ५०% चा भार महानगरपालिकेने उचलावा या करिता तीन पर्याय दिलेले असून यामध्ये कर्ज उभारणी करणे, लोकवर्गणी /डिफर्ड पेमेन्टवर काम करणे किंवा पाणीपट्टी दरामध्ये वाढ करून सदरचा खर्च भागविणे. या पर्यायामधून प्रशासनाने योग्य तो पर्याय निवडून त्वरीत कार्यवाही करावी. सदर प्रकल्प माझ्या कार्यकाळात चालू करण्याचे भाग्य मला लाभले आहे.

- सुजल निर्मल अभियान २०१० अंतर्गत राज्य शासनाने पहिल्या टप्प्यात रु.२८.०० कोटीचे अनुदार पाणी पुरवठा सुधार योजनेसाठी वितरीत करण्याचा निर्णय घेतलेला आहे. यापैकी रु.९.३३ कोटीचा धनादेश महानगरपालिकेस प्राप्त झालेला आहे.
- शहरातील नागरीकांच्या पाणी पुरवठ्याचा अत्यंत जिवाळ्याचा प्रश्न मार्गी लावण्यात मोठ्या प्रमाणावर यश मिळाले असून नागरीकांच्या साफसफाईचा तसेच वांरवार खंडीत होणाऱ्या जल निःसारण वाहिन्याचा प्रश्न कायम स्वरूपी मार्गी लावण्याकरिता तसेच नागरीकांच्या आरोग्याचे रक्षण करण्यासाठी आधुनिक पध्दतीने फॉर्गींग फवारणीचे काम करण्याकरिता नविन वाहने घेण्याकरिता अर्थसंकल्पात रु.५.०० कोटीचा भरीव तरतुद करण्यात आलेली आहे. यामध्ये प्रामुख्याने खालील यंत्र सामुग्री खरेदी करण्याचा मानस आहे.
- शहराचा वाढता व्याप व विस्तार लक्षात घेता आपत्कालीन परिस्थितीला सामोरे जाण्यासाठी अग्निशमन विभागाचे अधुनिकीकरण करणे आवश्यक असून या करिता नविन अत्याधुनिक Bronto Sky Lift RLX range आग्निशामक बंब व अग्निशमन साहित्य खरेदी करिता अर्थसंकल्पात रु.८.०० कोटीचा विशेष तरतुद करण्यात आलेली आहे.
- शैक्षणिक दर्जा उंचाविण्याच्या दृष्टीकोणातून महानगरपालिकेच्या शाळांतील विद्यार्थ्यांना संगणकीय प्रशिक्षण देण्याचा मानस असून या अर्थसंकल्पात याकरिता रु ५०.०० लक्ष ची विशेष तरतुद करण्यात आलेली आहे.
- वर्षानुवर्ष महानगरपालिकेत काम करणारे सर्व अधिकारी व कर्मचारी यांचा सुध्दा सभापती या नात्याने भावनिकदृष्ट्या विचार करून सहावा वेतन अयोग लागू करणे बाबत मा.सर्वसाधारण सभेसमोर अर्थसंकल्पाद्वारे मान्यता देण्याची शिफारस करित आहे व प्रशासनाकडून सहावा वेतन अयोग लागू करण्याकरिता ठेवण्यात आलेल्या तरतुदीमध्ये स्थायी समितीने रु.२.०० कोटीचा वाढ सुचविली आहे.

शहरातील करदात्यांना दैनंदिन जीवनात आवश्यक असलेल्या सेवा सुविधांचा लाभ योग्य रितीने व्हावा हा हेतु सामोर ठेऊन अर्थसंकल्पात आवश्यक त्या विकास व देखभाल दुरुस्तीच्या कामांकरिता आवश्यक तरतुद मी व माझ्या सहकार्यांनी या अर्थसंकल्पाच्या माध्यमातून केलेली आहे.

सन २००९-१० च्या अंदाजपत्रकात विविध विकास कामांसाठी रु.३०८.०० कोटीचा तरतुद करण्यात आलेली असून यामध्ये प्रामुख्याने महसुली व भांडवली स्वरुपाची कामे आहे तसेच समांतर जलवाहिनी व पाणी पुरवठा वाहिनी दुरुस्तीचा समावेश आहे.

माझ्या कारकिर्दीत मला स्थायी समितीच्या सर्वच सहकाऱ्यांचे पाठबळ लाभत आहे. तयामुळे शहराचा विकास द्विगुणीत करण्याचा मानस आहे. याकरिता माझे सर्व सहकारी पदाधिकारी, स.सदस्य यांचा मी ऋणी आहे.

प्रशासनिक पातळीवर मला मा. आयुक्त व त्यांचे सर्व सहअधिकारी व कर्मचारी देत असलेल्या सहकार्याबद्दल त्यांचा विशेष उल्लेख येथे करीत आहे.

काँग्रेस, राष्ट्रवादी काँग्रेस सर्वसनमाननिय नेते व इतर पक्षांचे सर्व मान्यवर यांचे सहकार्याने माझी महानगरपालिकेत स्थायी समिती सभापती पदाचा कारकिर्द यशस्वीरित्या चालू असून मी त्यांचा अत्यंत आभारी आहे.

शहरातील व राज्यातील सर्व इलेक्ट्रॉनिक प्रसार माध्यमे व वृत्तपत्रांचे सर्व प्रतिनिधी यांनी मला आवश्यकतेनुसार सहकार्य दिले व भविष्यातही अशाच प्रकारचे सहकार्य मला मिळेल, अशी मी अपेक्षा व्यक्त करून त्यांचे आभार व्यक्त करतो.

मा.महापौर : मा.सभापती, स्थायी समिती, श्री.अ.साजेद अ.सत्तार स्थायी समिती सभापती यांनी थायी समितीकडील अर्थसंकल्प सर्वसाधारण सभेला आज या सभागृहात सादर केला त्यांचे सभागृहाच्या वतीने आभार व्यक्त करते. आता अर्थसंकल्पावर सविस्तर चर्चा करावी.

श्री.मुजीब खान : स्थायी समितीने अर्थसंकल्प दिला आहे. सन २००७-०८ व २००८-२००९ जे बजेट आले होते व आता २००९-२०१० मध्ये जे बजेट सादर झाले, दुःखाने सांगावे वाटते दुटप्पी व्यवहार होत आहे. काही नगरसेवकांना बजेट जास्त आहे. याबाबत प्रशासनाची भूमिका काय आहे. सन २००८-२००९ मध्ये किती उत्पन्न व किती खर्च झाला याचा खुलासा व्हावा. त्यात काय कमी झाले. प्रशासनाने विकास कामासाठी काय बजेट प्रस्तावित केले स्पष्ट होत नाही. प्रशासनाची भूमिका क्लीअर नाही. ते अगोदर स्पष्ट करावे.

श्री.काशिनाथ कोकाटे: बजेट सभापतींनी सादर केले त्यांनी खुलासा करावा.

श्री.मुजीब खान : यात प्रशासनाची भूमिका काय विकास कामाचा उल्लेख दिसून येत नाही.

मा.महापौर : प्रशासनाने स्थायी समितीला बजेट सादर केले त्यात प्रशासनाची भूमिका स्पष्ट दिलेली आहे.

श्री.मुजीब खान : स्थायी समितीला बजेट सादर करतांना प्रशासनाने स्पष्ट भूमिका नमूद केलेली नाही.

श्री.संजय जगताप : वार्ड क्र.२,४,६,२०,२८,३२,४०,४८,५०,५९,७३,७६,८०,९६,९७ मध्येच जास्तीत जास्त बजेट ठेवले गेले. हे ठेवतांना प्रशासनाने सर्व बाबी तपासल्या का बजेट सादर झाले यात प्रशासनाची काय भूमिका आहे खुलासा घ्यावा.

श्री.वसंत नरवडे : स्थायी समितीने बजेट सादर केले असले तरी प्रशासनाने जी भूमिका ठेवली होती ज्या यादया दिल्या होत्या त्यांचा विचार पदाधिकारी यांनी केला का?

हा विचार करण्या सारखा प्रश्न आहे त्यांना कुठेले आदेश दिले होते बजेट मध्ये काही ठिकाणी ०० असे बजेट का ठेवले आहे. प्रशासनाने दिलेल्या यादीनुसार त्या वार्डाचा विचार केला गेला का? या बाबतीत काही सुचना झालेल्या होत्या का त्याचा स्विकार स्थायी समितीने केला व त्यानुसार हे बजेट सादर झाले. स्थायी समितीच्या सदस्यांचे वार्ड वगळता इतर वार्डात जवळ पास ९० वार्डात समसमान बजेट नाही. काही वार्डात शुन्य बजेट असून जे स्पिल ओव्हरची कामे होती तीच आलेली आहे.

श्री. महेश माळवतकर

: बजेट सादर करतांना यात स्पिल ओव्हरची रक्कम ही वार्ड कार्यालय नुसार दाखवली. मागिल वर्षी तत्कालीन आयुक्त श्री. बंड साहेब यांनी प्रत्येक वार्ड कार्यालय अंतर्गत फक्त १० लक्षची कामे करण्याचे आदेशीत केले होते. असे आदेश असतांना जर १०० वार्ड आहे तर १० कोटीच्या पेक्षा जास्त स्पिल ओव्हरची रक्कम जाते कशी याचा प्रशासनाने खुलासा करावा १० कोटी पेक्षा जास्त कामे करायची नाही असे आदेश आयुक्तांचे असतांना ज्यांनी आदेश डावलले आदेशाला केराची टोकरी दाखली अशा सर्व अधिकाऱ्यांवर कार्यवाही करण्यात यावी. प्रत्येक वर्षी वार्ड कार्यालय वसुलीच्या प्रमाणात निधीची तरतूद केली जाते या वर्षी वार्ड कार्यालय निहाय तरतूद ठेवली ती कोणकोणत्या वार्डात किती खर्च करणार आहे. सिडको हडकोतील रस्त्याचे डांबरीकरण झाले पाहिजे ४ वर्षांपासून मागणी होत आहे परंतु याची कुठे बजेटमध्ये वेगळी तरतूद झालेली नाही. सिडको हस्तांतरण होते म्हणून त्या बदल्यात महापालिकेला २५ कोटीचा निधी व सिडकोकडून १५ कोटी मिळाले परंतु ३ वर्षात आपल्या कार्यकाळात सिडकोतील सर्वच रस्त्याची दुर्दशा दिसून येते कोणत्याच मुख्य रस्त्यासाठी यात तरतूद ठेवली नाही. ती ठेवणार की नाही. की ठराविक वार्डात संपूर्ण बजेट खर्च करून शहराचा विकास होतो असे टारगेट केले काय? तत्कालीन आयुक्त श्री. बंड साहेब यांनी दिलेल्या आदेशानुसार मागिल वर्षी स्पिल ओव्हर किती रक्कमेचे असायला पाहिजे ७० कोटीचे स्पिल ओव्हर होत असेल ती कामे करणार कशी सर्व वार्डात काम करण्याचे धोरण ठेवले पाहिजे २-३ वेळेस सदस्य निवडून येतात ठराविक वार्डातच कामे न होता सर्वच वार्डात विकास कामे करण्याचा प्रयत्न झाला पाहिजे.

श्री. सतीष कटकटे

: सन २००८-०९ चा अर्थसंकल्प मंजूर केला तत्कालीन आयुक्त श्री. बंड साहेब यांनी १० लक्ष पर्यंतची कामे करण्याचे आदेश काढले विद्यमान आयुक्तही १५ लक्ष पर्यंतच कामे करावीत असे आदेश काढतील. असे होत असेल तर या सभागृहाने अर्थसंकल्प मंजूर करण्याचा अर्थ काय? या वर्षात किती रक्कमेची कामे वार्डात होणार आहे खुलासा घ्यावा.

श्री. प्रशांत देसरडा

: अगोदर उत्पन्न बाजू, वसुलीवर त्यानंतर खर्च बाजूवर चर्चा करावी.

श्रीमती समशाद बेगम

: माझे वार्डात विकास कामासाठी तरतूद ठेवली नाही याचे कारण काय?

याचवेळी स. सदस्या श्रीमती शेख शमशाद बेगम महापौर डायस समोर खाली बसतात व खुलाशाची मागणी करतात. इतरही सदस्य डायस समोर उभे असतात. मोठमोठयाने बोलणे चालू असते.

मा. महापौर

: स. सदस्यांनी डायस समोर बसू नये त्यांचे प्रश्नाचा खुलासा केला जाईल. सर्वांनी आपआपल्या जागेवर जावून बसावे.

याचवेळी सर्व स. सदस्य आपआपल्या जागेवर जावून बसतात.

मा. महापौर

: एक एक विषयावर म्हणणे मांडावे.

श्री.काशिनाथ कोकाटे : स्थायी समिती सभापती यांनी बजेट सादर केले त्यांचे अभिनंदन बजेट सन २००८-०९ की २००९-१० कोणत्या वर्षाचे सादर केले यात सन २००८-०९ मधील ७० टक्के स्पील ओव्हरची कामे यात आलेली आहे. स्थायी समितीला बजेट सादर केले त्यात प्रशासनाची भुमिका काय होती कोणती व किती कामे घेतलेली होती त्याचा खुलासा होणे आवश्यक आहे सिडको व शहरात स्पील ओव्हरच्या कामासाठी कुठेही तरतूद असल्याचे दिसून येत नाही.याचा अर्थ शहरातील सर्व रस्ते चांगले आहे काय हस्तांतरण होवून ३ १/२ वर्ष झाले लहान रस्त्यावर डांबरीकरण केले असेल परंतु सिडकोतील डीपी रोडवर कुठेही डांबरीकरणाचे काम केले नाही शासनाचे अनुदान डिफर पेमेन्टवर १०० कोटी हे शहरात खर्च केले सिडकोच्या एकाही रस्त्याचा त्यात समावेश केला नाही. प्रशासनाने बजेट मध्ये काय तरतूद केलेली होती त्याचा खुलासा घ्यावा बजेटवर एक एक विषयावर चर्चा व्हावी.

डॉ.भागवत कराड : जकात, पाणीपट्टी,मालमत्ता कर या उत्पन्नाच्या विषयावर अगोदर चर्चा करावी, नंतर खर्च यावर चर्चा करावी.

मा.महापौर : उत्पन्नाच्या बाजूवर चर्चा करावी.

श्री.मनमोहनसिंग ओबेरॉय : सन २००८-०९ बजेटमध्ये २९५ कोटी वसुलीचे टारगेट ठेवले होते २४४ कोटी वसूल झाले ५० कोटीची तुट आली विकास कामे झालेली नाही त्यामूळे स्पील ओव्हरची कामे यात आली. प्रशासन वसुली करीत नाही. त्याचा परिणाम विकास कामावर होतो.जी वसुलीची साधने आहे त्यात जकातमध्ये वाढ केली नाही. मागिल वर्षी १२५ कोटी ऐवजी १३८ कोटीचे टारगेट जकातीचे असावे असे सभागृहात म्हटले होते आपण सभा तहकूब केली आपण आपल्या पध्दतीने निर्णय घेतले. महागाई वाढली १००रु तुरदाळीचे भाव झाले इतरही वस्तूचे भाव वाढले टारगेट वाढायला पाहिजे. टॅक्स मध्ये १५ टक्के वाढ केली ४० कोटीचे टारगेट ४५ कोटी केले ४० कोटी ची वसुली ही पुर्वीच डिमांड होती पैकी २३ कोटी वसुली पुर्वीची आहे १७ कोटीचा फरक पुर्वीचाच आहे.या बजेटमध्ये ४०-४५ कोटीचा का ? ६ वा वेतन आयोग लागू करण्याचे ठरविले त्यासाठी तरतूद केली का? लाखो रुपये अॅग्रीम म्हणून उचलले त्या बाबतीतही विचार करावा. यात स्पील ओव्हरची कामे काढलेली आहे. स्थायी समितीचे सदस्य यांचे वार्डात ८०ते १०० लक्ष पर्यंतची कामे व इतर सदस्यांच्या वार्डात १०-१५ लक्षपर्यंतची कामे आलेली आहे यात समसमानता नाही अशा पध्दतीने बजेट मंजूर करणार असेल तर आमचा विरोध आहे याची नोंद घ्यावी.

श्री.कचरू मोरे : ९ वार्डासाठी ६.५० कोटीची कामे दिलेली आहे.ते ९ वार्डाचे सदस्य हे स्थायी समितीचे सदस्य आहे ही कामे त्वरीत थांबवावी स्थगिती दयावी.काही वार्डात १-१ कोटीची तर काही वार्डात काहीच कामे नाही. सभापती यांनी त्यांचे वार्डात १.१० कोटीची कामे प्रस्तावित केली सर्व वार्डाना समान निधीची तरतूद करावी.

श्री.मो.जावेद मो.इसहाक:सन २००७-०८ साठी वसुलीचे टारगेट दिले ती वसुली प्रशासनाने केली का खुलासा घ्यावा त्यानंतर पुढील वसुलीवर चर्चा करता येईल.स्थायी समितीचे सदस्य असलेल्या वार्डात १ ते १.५० कोटी तर काही वार्डात काहीच तरतूद नाही कोणते निकष लावून बजेट तयार केले इतर वार्डातही नागरीक राहतात. स्थायी समितीच्या सदस्यांच्या वार्डातच विकास कामे करणार

- असेल तर ही सभा बोलविण्याची गरज काय? सर्व वार्डात समान तरतूद करावी सर्वाना सारखा न्याय दयावा.
- श्री.मुजीब खान : विकास कामाच्या संदर्भात प्रशासनाची भूमिका स्पष्ट होत नाही तोपर्यंत चर्चा करण्याला अर्थ नाही. वार्डात कोणकोणती कामे घ्यावी स.सदस्यांनी पत्र प्रशासनाला दिले परंतु ती कामे बजेट मध्ये आलेली नाही प्रशासनाने दखल घेतली नाही
- श्री.अ.रशिद खान :यापूर्वीची कामे यात का आली नाही वसुली का झालेली नाही खुलासा घ्यावा. वार्ड कार्यालय अ मधील कामे यात ब व फ मधील भागातील आलेली आहे यामूळे अ वार्ड कार्यालय जास्त खर्च होतो असा समज होतो ते क्लिअर करावे. पान क्र. ई-३६ साफसफाई विभाग पूर्वी ६ कोटीचा खर्च दाखवला आता २ कोटी ठेवले याचा अर्थ सफाईचे काम बंद करणार काय?
- डॉ.भागवत कराड : अगोदर वसुलीवर येणारे उत्पन्नावर चर्चा करावी त्यानंतर खर्चा बाबत करावी जकातीपासून सुरुवात करावी.
- श्री.अ.रशिद खान :सन २००९-१० मध्ये R-२ वर मोबाईल टावर्सची वसुली २५ कोटीचे दिले एवढी वसुली होणार आहे का त्या खालीच २७ कोटी दिले जेथे १० कोटी वसूल होणार तेथे २७ दिले.
- मा.महापौर :सर्वसाधारण सभागृह जे टारगेट देईल ते वसूल करण्याचे काम प्रशासनाचे आहे.
- श्री.अ.रशिद खान :जे टारगेट वसूलीचे दिले ती वसूली होणार आहे का चर्चा करावी खुलासा घ्यावा त्यानंतर योग्य निर्णय घ्यावेत.जे वसूल होणार तेच ठेवावे.
- श्री.मो.जावेद मो.इसहाक : वसुली संदर्भात प्रशासनाचा खुलासा घ्यावा त्यानंतर यावर चर्चा करावी.
- श्री.मनमोहनसिंग ओबेरॉय : बजेट फुगवून दाखवले, वसुली जेवढी होणार तेवढेच टारगेट दाखवावे.
- श्री.अ.रशिद खान :वसुली का झाली नाही तसेच वार्ड अ कार्यालय अंतर्गत इतर वार्ड कार्यालयातील कामे का देण्यात आले.खुलासा घ्यावा.
- डॉ.भागवत कराड :जकातीतून या वर्षी १२५ कोटी वसूलीचे टारगेट ठेवले या सभागृहाने औषधी व इतर काही वस्तुवर जकात माफ केलेली आहे जे टारगेट दिले तेवढे वसूल होणार आहे का ?
- श्री.गजानन बारवाल :स्थायी समितीचे अर्थसंकल्प सादर केला सर्वाना न्याय देण्याचा प्रयत्न केला सर्वच वार्डात विकास व्हावा व समान न्याय व हक्क मिळावा ही भावना सभागृहाची आहे काही वार्डात जास्त बजेट स्पील ओव्हरची कामे आली असेल त्याबद्दल दुमत नाही परंतु सर्वच वार्डात विकास कामासाठी तरतूद केली जाईल असे आश्वासन दयावे झालेल्या चुका दुरुस्त करण्याचे आपल्याला सर्व अधिकार देण्यात येतात. ३०९ कोटी विविध कामासाठी खर्च करणार आहोत.गंभीर परीस्थिती अशीही आहे की ३३४ कोटी देणे सुध्दा आहे हे वर्ष सर्वांचे शेवटचे वर्ष असल्यामुळे सर्वांच्या वार्डात विकास कामे व्हावी ही सर्वांचीच अपेक्षा आहे सर्वाना समान न्याय दयावा.ज्या वार्डातून जास्त वसुली आली एन ए लेआउट पासून वसुली झाली त्या वार्डात विकास कामे करण्याचा विचार करावा लागेल.नगरसेवक स्वेच्छानिधी ६ लक्ष ठेवले १० लक्ष पर्यंतची तरतूद करावी.विकास कामाचे तरतूदीचे योग्य प्रकारे वाटप करून सर्वाना समान न्याय मिळेल अशा पध्दतीने तरतूद करावी व आवश्यक त्यादुरुत्या करण्यास सभागृहाच्या वतीने मा.महापौर यांना अधिकार देण्यात येते बजेट तयार करून ते आपण जाहिररित्या डिक्लेरेशन करावे.

- श्री.प्रशांत देसरडा :वसुलीवर चर्चा चालू आहे ६० कोटीचे स्पील ओव्हर झाले त्यामूळे बजेट कोणत्या वर्षाचे असा प्रश्न पडला मालमत्ता कराची वसुलीचे दिलेले उद्दिष्ट नुसार वार्ड कार्यालय अ १३ टक्केच वसुली झाली
- श्री.संजय जगताप :आमच्या वार्डात कामे झाली नाही आघाडीचे सदस्य असलेल्या वार्डावर अन्याय झाला.
- श्री.प्रशांत देसरडा :वार्ड अ कार्यालयची १३ टक्के,वार्ड ब ची १६% वार्ड क ची ९% वार्ड ड ची २३%, वार्ड ई ची १३% वार्ड फ ची वसुली २१% टक्के अशा प्रकारचे वसुलीचे प्रमाण आहे.
- श्री.अ.रशिद खान : चूकीची माहिती आहे. काही वार्डात बराचसा झोपडपट्टीचा भाग येतो जून शहर आहे, त्यामूळे वसुलीचे प्रमाण कमी येणारच आहे.
- श्री.सलीम खान :स्पील ओव्हरची अर्धवट कामे करण्याचे आदेशीत करावे त्यानंतर इतर कामे करण्यात यावी.
- श्री.प्रशांत देसरडा :पाणीपट्टी वसुली वार्ड अ ७%, वार्ड ब १०%, वार्ड क ची ७% वार्ड ड ची ८%, वार्ड ई ची ६%,तर वार्ड फ ची ५% टक्के वसुली झालेली आहे.अशा प्रकारे वसुली होत असेल तर महापालिकेचे कामकाज व विकास कामे होणार की नाही असा प्रश्न पडतो.
- श्री.अ.रशिद खान :स.श्री.प्रशांत देसरडा हे स्थायी समितीचे सदस्य आहे त्यांनी निर्णय घेवून हे बजेट सादर केले, तेच या सभागृहात पुन्हा चर्चा करतात. इतर सदस्यांना बोलू दयावे.
- श्री.प्रशांत देसरडा :मागिल वर्षी १२४ कोटीचे जकातीचे टारगेट होते त्यात १० टक्के वाढ केल्यास १३८ कोटी होतात १२४ कोटीमध्ये १० टक्केची वाढ करून १३८ कोटी निश्चित करावे
- श्री.सय्यद खुसरो :वार्ड निहाय वसुली बाबत चर्चा करण्याचा उद्देश काय ही बजेटची सभा आहे ज्या वार्डात विकास कामे आलेली नाही त्याचा यात समावेश करावा.
- श्री.संजय जगताप : आमच्या वॉर्डास न्याय मिळावा. जनतेने आम्हास कशासाठी निवडून दिले. शहरात एवढेच वॉर्ड आहेत का.
- मा.महापौर :स.सदस्य श्री.प्रशांत देसरडा वसुलीच्या महत्वाच्या विषयावर बोलत आहे वसुली झाली तरच विकास कामे होणार आहे
- श्री.प्रशांत देसरडा :प्रशासनाने वसुली करावी याकडे सभागृहाने लक्ष दिले तर वसुली जास्त होवू शकते.वसुलीवर वार्डातील विकास कामे अवलंबून आहे.जकात वसुलीचे उद्दिष्ट १३८ कोटी ठेवावे.मागिल वर्षी मालमत्ता वसुलीचे प्रमाणे १० टक्के तर पाणीपट्टीचे ७ टक्के येते. ही वसुली १०० टक्के करायची असेल तर खाजगी एजन्सीकडे काम दयावे.मालमत्ता कराचे दर सुध्दा फिक्स असतात मागिल वर्षी ४७ कोटीचे उद्दिष्ट होते या वर्षी ४५ कोटी ठेवले त्यात वाढ करावी तसेच पाणीपट्टी वसुलीमध्ये वाढ करण्यात यावी.
- श्री.कचरू मोरे :वसुलीसाठी स्वतंत्र बैठक घ्यावी ही बजेटवर सभा आहे ठराविक वार्डात विकास कामे आलेली आहे इतर वार्डात तरतूद करणार की नाही
- श्री.प्रशांत देसरडा :पाणी पुरवठा हा ना नफा ना तोटा या तत्वावर चालवले जावे म्हणून शासनाला महापालिकेने अॅग्रीमेन्ट करून दिले.त्याप्रमाणे तेवढी वसुली पाणीपट्टीची झाली पाहिजे.पाणी पुरवठ्यासाठी लागणारी वीजेचे दर हे ग्रामीण दराने आकारले जावे.
- श्री.संजय जगताप :आमच्या वार्डात विकास कामे ठेवलेली नाही आमच्यावर अन्याय झाला. लोकशाही मार्गाने कामे झाली पाहिजे.

- याचवेळी स.सदस्य श्री.संजय जगताप हे सभागृहात मा.महापौर डायस समोर बजेट बुक जाळतात व निषेध करतात.
- श्री.मिलींद दाभाडे :माझेही वार्डात विकास कामे आलेली नाही प्रशासनाने कामे ठेवली होती का खुलासा करावा.
- मा.महापौर :प्रशासनाने बजेट सादर केले ते कशा पध्दतीने व त्या मागणी भुमिका काय होती.तसेच स.सदस्यांनी जी कामे दिली ती यात आलेली आहे का लेखा विभागाने खुलासा करावा.
- याचवेळी सभागृहात डायस समोर स.सदस्य मोठमोठयाने बोलतात काहीही ऐकू येत नाही.
- मा.महापौर : ही महत्वाची बैठक आहे वसुली संदर्भात प्रशासनावर अंकुश ठेवण्यासाठी उत्पन्नाच्या बाबीवर चर्चा होणे आवश्यक आहे.वारंवार विनंती करते सर्व सदस्यांनी आपआपल्या जागेवर बसावे.
- याचवेळी सर्व सदस्य आपआपल्या जागेवर बसतात.
- श्री.अ.रशिद खान : खुलासा घ्यावा आपणांस सर्व अधिकार देण्यात येते जे वाढ करायची ती करावी.
- श्री.सय्यद खुसरो :वसुली करणे हे प्रशासनाचे काम आहे बजेटची सभा आहे वार्डातील विकास संदर्भात चर्चा व्हावी
- श्री.मिलींद दाभाडे :आमच्या वार्डात प्रशासनाने कामे दिलेली होती का खुलासा घ्यावा.
- मुख्यलेखाधिकारी :सन २००९-१० चा अर्थसंकल्प मा.स्थायी समितीने मांडला दि.३० जून रोजी प्रशासनातर्फे मा.आयुक्त यांनी स्थायी समितीला ४९४.५२ कोटीचा अर्थसंकल्प सादर केला होता.विकास कामे स्पील ओव्हरसाठी ६० कोटी व २० कोटी हे देखभाल दुरुस्ती या कामासाठी ठेवलेले होते. स्पील ओव्हरची किंवा बुकलेट मध्ये जी कामे दाखवली त्यातील ९० टक्के कामे ही नवीनच सुरू करतो आहे ती जुनी कामे आहे अशातला भाग नाही. विकास कामाचे संबधीत विभागाकडून जी यादी आली तीच यात घेतली प्रशासन किंवा लेखा विभाग यांनी कोणत्या वार्डातील किती कामे आली हे तपासणीचे काम केलेले नाही
- श्री.मिलींद दाभाडे :सर्व वार्डात कामे यावी हे काम कोणत्या विभागाचे येते.
- श्री.कचरू मोरे :काही वार्डात १-१ कोटीचे कामे आलेली आहे.
- याचवेळी सभागृहात मोठमोठयाने बोलणे चालू असते.
- श्री.संजय जोशी : खरी पध्दत अशी आहे स्थायी समिती सभापती यांनी बजेट सादर केलेले आहे. त्यांनी या सर्व प्रश्नाचा खुलासा करावा.
- श्री.मनमोहनसिंग ओबराँय:५० कोटी वसुली कमी का झाली जे टारगेट या वर्षी दिले तेवढी वसुली होणार आहे का याचाही खुलासा घेण्यात यावा.
- श्री.मिलींद दाभाडे :प्रत्येक वार्डात प्रशासनाने कामे ठेवलेली होती का याचा खुलासा घ्यावा.
- मा.महापौर :वारंवार सांगते आहे सर्वानी आपआपल्या जागेवर शांत बसावे. प्रशासनाचा खुलासा ऐकूण घ्यावा शेवटची सुचना करते
- याचवेळी सभागृहात मोठमोठयाने बोलणे चालू असते ऐकू येत नाही.
- श्री.भगवान घडमोडे :सर्व दुरुस्ती करण्याचे अधिकार मा.महापौरांना देण्यात यावे ही सभा संपवावी.
- श्री.गजानन बारवाल :सर्व दुरुस्ती करण्याचे अधिकार महापौरांना देण्यात येते.मंजूर करावे.
- श्री.अ.रशिद खान :सर्व अधिकार आपल्याला देण्यात येते त्याप्रमाणे अमलबजावणी करावी.
- श्री.भगवान घडमोडे :प्रशासनाचा खुलासा ऐकण्यास कुणी तयार नाही. सर्व अधिकार महापौरांना देण्यात येते. मंजूर करावे.

मा.महापौर : सर्व वार्डात विकास कामे होतील याची काळजी घेतली जाईल दुरुस्तीसह या अर्थसंकल्पास मंजूरी देण्यात येते.

ठराव :

प्रस्तावात दर्शविल्याप्रमाणे व सभागृहात झालेल्या चर्चेप्रमाणे स्थायी समितीने मुंबई प्रांतिक महानगरपालिका अधिनियम १९४९ चे कलम ९६ अन्वये ठराव क्र.३३ नुसार सन २००९-२०१० चे मूळ अंदाजपत्रकास मान्यता प्रदान करून अंतिम मान्यतेकरीता मा.सर्वसाधारण सभेसमोर सादर करण्यात आला. मा.सर्वसाधारण सभेमध्ये अर्थसंकल्पामधील जमा व खर्च बाजुंवर सर्वकष चर्चा होवून विकास कामांसाठी आवश्यक ती तरतूद उपलब्ध करून देणे बाबत मा.महापौर यांना सर्व अधिकार सभेने प्रदान केले. त्यानुसार सन २००९-१० च्या मूळ अर्थसंकल्पावर सर्व अभ्यासु व वरिष्ठ स.सदस्यांनी केलेल्या अभ्यासपूर्ण सूचनांची नोंद घेवून मुंबई प्रांतिक महानगरपालिका अधिनियम १९४९ चे कलम १०० नुसार मूळ अर्थसंकल्प रु.५४९ कोटी ९८ लाख ३० हजार यामध्ये प्रारंभीची शिल्लक रु.१० कोटी ५५ लाख ८५ हजार असे एकूण रु.५६० कोटी ५४ लाख १५ हजार जमा व रु.५६० कोटी ४६ लाख ३५ हजार अपेक्षित खर्च यासह रु.७.८० लक्षच्या शिलकी अर्थसंकल्पास जमा व खर्च बाजूमध्ये आवश्यक ते फेरबदल व दुरुस्त्यांसह सर्वानुमते अंतिम मान्यता देण्यांत येते. वैधानिक कार्यवाही व्हावी.

या बरोबरच राष्ट्रगिताने सभा संपल्याचे मा.महापौर यांनी घोषित केले.

नगरसचिव
महानगरपालिका औरंगाबाद